

ಶತ್ರುಸಂಹಾರಕಮೇಕದಂತಸ್ತೋತ್ರಮ್

{|| ಶತ್ರುಸಂಹಾರಕಮೇಕದಂತಸ್ತೋತ್ರಮ್ ||}

ಶ್ರೀಗಣೇಶಾಯ ನಮಃ |

ಸನತ್ಕುಮಾರ ಉವಾಚ |

ಶ್ರೈಣು ಶಮ್ಭವ ದಯೋ ದೇವಾ ಮದಾಸುರವಿನಾಶನೇ |

ಉಪಾಯಂ ಕಥಯಿಷ್ಯಾಮಿ ತತ್ಕುರುಧ್ವಂ ಮುನೀಶ್ವರಾಃ || ೧ ||

ಗಣೇಶಂ ಪೂಜಯಧ್ವಂ ವೈ ಯೂಯಂ ಸರ್ವೇ ಸಮಾವೃತಾಃ |

ಸ ಬಾಹ್ಯಾಂತರಸಂಸ್ಥೋ ವೈ ಹನಿಷ್ಯತಿ ಮದಾಸುರಮ್ || ೨ ||

ಸನತ್ಕುಮಾರವಾಕ್ಯಂ ತಚ್ಚ ತ್ವಾ ದೇವರ್ಷಿಸತ್ತಮಾಃ |

ಊಚುಸ್ತಂ ಪ್ರಣಿಪತ್ಯಾದೌ ಭಕ್ತಿನಮ್ರಾತ್ಮಕನ್ಧರಾಃ || ೩ ||

ದೇವರ್ಷಯ ಊಚುಃ |

ಕೇನೋಪಾಯೇನ ದೇವೇಶಂ ಗಣೇಶಂ ಮುನಿಸತ್ತಮಮ್ |

ಪೂಜಯಾಮೋ ವಿಶೇಷೇಣ ತಂ ಬ್ರವೀಹಿ ಯಥಾತಥಮ್ || ೪ ||

ಏವಂ ಪೃಷ್ಟೋ ಮಹಾಯೋಗೀ ದೇವೈಶ್ಚ ಮುನಿಭಿಃ ಸಹ |

ಉವಾಚಾರಾಧನಂ ತೇಭ್ಯೋ ಗಾಣಪತ್ಯೋ ಮಹಾಯಶಾಃ || ೫ ||

ಏಕಾಕ್ಷರೇಣ ತಂ ದೇವಂ ಹೃದಿಸ್ಥಂ ಗಣನಾಯಕಮ್ |

ವಿಧಿನಾ ಪೂಜಯಧ್ವಂ ಚ ತುಷ್ಟಸ್ತೇನ ಭವಿಷ್ಯತಿ || ೬ ||

ಧ್ಯಾನಂ ತಸ್ಯ ಪ್ರವಕ್ಷ್ಯಾಮಿ ಶ್ರೈಣುಧ್ವಂ ಸುರಸತ್ತಮಾಃ |

ಯೂಯಂ ತಂ ತಾದೃಶಂ ಧ್ಯಾತ್ವಾ ತೋಷಯಧ್ವಂ ವಿಧಾನತಃ || ೭ ||

ಏಕದಂತಂ ಚತುರ್ಬಾಹುಂ ಗಜವಕ್ತ್ರಂ ಮಹೋದರಮ್ |
ಸಿದ್ಧಿಬುದ್ಧಿಸಮಾಯುಕ್ತಂ ಮೂಷಕಾರೂಢಮೇವ ಚ || ೮ ||

ನಾಭಿಶೇಷಂ ಸಪಾಶಂ ವೈ ಪರಶುಂ ಕಮಲಂ ಶುಭಮ್ |
ಅಭಯಂ ಸನ್ನದಂತಂ ಚ ಪ್ರಸನ್ನವದನಾಮ್ಬುಜಮ್ || ೯ ||

ಭಕ್ತೇಭ್ಯೋ ವರದಂ ನಿತ್ಯಮಭಕ್ತಾನಾಂ ನಿಷೂದನಮ್ |
ಏತಾದೃಶಂ ಹೃದಿ ಧ್ಯಾತ್ವಾ ಸೇವದ್ವಮೇಕದಂತಕಮ್ || ೧೦ ||

ಸರ್ವೇಷಾಂ ಹೃದಿ ಸಂಸ್ಥೋಽಯಂ ಬುದ್ಧಿಪ್ರೇರಕಭಾವತಃ |
ಸ್ವಯಂ ಬುದ್ಧಿಪತಿಃ ಸಾಕ್ಷಾದಾತ್ಮಾ ಚ ಸರ್ವದೇಹಿನಾಮ್ || ೧೧ ||

ಏಕಶಬ್ದಾತ್ಮಿಕಾ ಮಾಯಾ ದೇಹರೂಪಾ ವಿಲಾಸಿನೀ |
ದಂತಃ ಸತ್ತಾತ್ಮಕಃ ಪ್ರೋಕ್ತಃ ಶಬ್ದಸ್ತತ್ರ ನ ಸಂಶಯಃ || ೧೨ ||

ಮಾಯಾಯಾ ಧಾರಕೋಽಯಂ ವೈ ಸತ್ತಮಾತ್ರೇಣ ಸಂಸ್ಥಿತಃ |
ಏಕದಂತೋ ಗಣೇಶೋ ವೈ ಕಥ್ಯತೇ ವೇದವಾದಿಭಿಃ || ೧೩ ||

ಸರ್ವಸತ್ತಾಧರಂ ಪೂರ್ಣಮೇಕದಂತಂ ಗಜಾನನಮ್ |
ಸೇವದ್ವಂ ಭಕ್ತಿಭಾವೇನ ಭವಿಷ್ಯತಿ ಸದಾ ಸುಖಮ್ || ೧೪ ||

ಏವಮುಕ್ತ್ವಾ ಯಯೌ ಯೋಗೀ ಸ ಸನತ್ಕುಮಾರ ಆದರಾತ್ |
ಜಯ ಹೇರಮ್ಬಮನ್ತ್ರಂ ವೈ ಸಮುಚ್ಚರನ್ ಮುಖೇನ ಸಃ || ೧೫ ||

ತತೋ ದೇವಗಣಾಃ ಸರ್ವೇ ಮನುಯಸ್ತಪಸಿ ಸ್ಥಿತಾಃ |
ಏಕಾಕ್ಷರವಿಧಾನೇನ ತೋಷಯಾಮಾಸುರಾದರಾತ್ || ೧೬ ||

ಪತ್ರಿಭಕ್ತ್ಯಾ ನಿರಾಹಾರಾ ವಾಯುಭಕ್ತ್ಯಾ ಜಲಾಶಿನಃ |
ಕನ್ದಮೂಲಫಲಾಹಾರಾಃ ಕೇಚಿತ್ಕೇಚಿದ್ಭೂವಿರೇ || ೧೭ ||

ಸಂಸ್ಥಿತಾ ಧ್ಯಾನನಿಷ್ಠಾ ವೈ ಜಪಹೋಮಪರಾಯಣಾಃ |
ನಾನಾತಪಃಪ್ರಭಾವೇಣ ತೋಷಯನ್ ಗಣನಾಯಕಮ್ || ೧೮ ||

ಗತವರ್ಷಶತೇಷು ವೈ ಸಂತುಷ್ಟ ಏಕದಂತಕಃ |
ಆಯಯೌ ತಾನ್ವರಾನ್ದಾತುಂ ಧ್ಯಾತಸ್ತೈರ್ಯಾದೃಶಸ್ತಥಾ || ೧೯ ||

ಜಗಾದ ಸ ತಪೋಯುಕ್ತಾನ್ ಮುನೀನ್ದೇವನ್ಗಜಾನನಃ |
ವರಂ ವೃಣುತ ತುಷ್ಟೋಽಹಂ ದಾಸ್ಯಾಮಿ ಬ್ರಾಹ್ಮಣಾಮರಾಃ || ೨೦ ||

ತಸ್ಯ ತದ್ವಚನಂ ಶ್ರುತ್ವಾ ಹೃಷ್ಟಾ ದೇವರ್ಷಯೋಽಭವನ್ |
ಉನ್ಮೀಲ್ಯ ಲೋಚನೇ ದೇವಮಪಶ್ಯನ್ನಮೀಪಸ್ಥಿತಮ್ || ೨೧ ||

ದೃಷ್ಟ್ವಾ ಮೂಷಕಸಂಸ್ಥಂ ತಂ ಪ್ರಣೇಮುಸ್ತೇ ಗಜಾನನಮ್ |
ಮುನಯೋ ದೇವದೇವೇನ್ದ್ರಾ ಪುಪೂಜುರ್ಭಕ್ತಿಸಂಯುತಾಃ || ೨೨ ||

ಪೂಜಯಿತ್ವಾ ಯಥಾನ್ಯಾಯಂ ಪ್ರಣಮ್ಯ ಕರಸಮ್ಪುಟಾಃ |
ತುಷ್ಟುಪುರೇಕದಂತಂ ತಂ ಭಕ್ತಿನಮ್ರಾತ್ಮಕನ್ಧರಾಃ || ೨೩ ||

ದೇವರ್ಷಯ ಉಚುಃ |
ನಮಸ್ತೇ ಗಜವಕ್ತ್ರಾ ಯ ಗಣೇಶಾಯ ನಮೋ ನಮಃ |
ಅನಂತಾನಂದಭೋಕ್ತೇ ವೈ ಬ್ರಹ್ಮಣೇ ಬ್ರಹ್ಮರೂಪಿಣೇ || ೨೪ ||

ಆದಿಮಧ್ಯಾಂತಹೀನಾಯ ಚರಾಚರಮಯಾಯ ತೇ |

ಅನನ್ತೋದರಸಂಸ್ಥಾಯ ನಾಭಿಶೇಷಾಯ ತೇ ನಮಃ ॥ ೨೫ ॥

ಕರ್ತೃ ಪಾತ್ರೇ ಚ ಸಂಹರ್ತೃ ತ್ರಿಗುಣಾನಾಮಧೀಶ್ವರ ।
ಸರ್ವಸತ್ತಾಧರಾಯೈವ ನಿಗುಣಾಯ ನಮೋ ನಮಃ ॥ ೨೬ ॥

ಸಿದ್ಧಿಬುದ್ಧಿಪತೇ ತುಭ್ಯಂ ಸಿದ್ಧಿಬುದ್ಧಿಪ್ರದಾಯ ಚ ।
ಬ್ರಹ್ಮಭೂತಾಯ ದೇವೇಶ ಸಗುಣಾಯ ನಮೋ ನಮಃ ॥ ೨೭ ॥

ಪರಶುಧಾರಿಣೇ ತುಭ್ಯಂ ಕಮಲಹಸ್ತಶೋಭಿನೇ ।
ಪಾಶಾಭಯಧರಾಯೈವ ಮಹೋದರಾಯ ತೇ ನಮಃ ॥ ೨೮ ॥

ಮೂಷಕಾರೂಢದೇವಾಯ ಮೂಷಕಧ್ವಜಿನೇ ನಮಃ ।
ಆದಿಪೂಜ್ಯಾಯ ಸರ್ವಾಯ ಸರ್ವಪೂಜ್ಯಾಯ ತೇ ನಮಃ ॥ ೨೯ ॥

ಸಗುಣಾತ್ಮಕಕಾಯಾಯ ನಿಗುಣಮಸ್ತಕಾಯ ತೇ ।
ತಯೋದಭೇದರೂಪೇಣ ಚೈಕದಂತಯ ತೇ ನಮಃ ॥ ೩೦ ॥

ದೇವಾನ್ತಃಗೋಚರಾಯೈವ ವೇದಾಂತಲಭ್ಯಕಾಯ ತೇ ।
ಯೋಗಾಧೀಶಾಯ ವೈ ತುಭ್ಯಂ ಬ್ರಹ್ಮಾಧೀಶಾಯ ತೇ ನಮಃ ॥ ೩೧ ॥

ಅಪಾರಗುಣಧಾಮಾಯಾನಂತಮಾಯಾಪ್ರಚರಿಣೇ ।
ನಾನಾವತಾರಭೇದಾಯ ಶಾಂತಿದಾಯ ನಮೋ ನಮಃ ॥ ೩೨ ॥

ವಯಂ ಧನ್ಯಾ ವಯಂ ಧನ್ಯಾ ಯೈರ್ವೃಷ್ಟೋ ಗಣನಾಯಕಃ ।
ಬ್ರಹ್ಮಭೂತಮಯಃ ಸಾಕ್ಷಾತ್ಪ್ರತ್ಯಕ್ಷಂ ಪುರತಃ ಸ್ಥಿತಃ ॥ ೩೩ ॥

ಏವಂ ಸ್ತುತ್ವಾ ಪ್ರಹರ್ಷೇಣ ನೃತುರ್ಭಕ್ತಿಸಂಯುತಾಃ |
ಸಾಶ್ರುನೇತ್ರಾನ್ಸರೋಮಾಞ್ಚಾನ್ಮೃಷ್ಟಾ ತಾನ್ಮುಣ್ಣಿರಬ್ರವೀತ್ || ೩೪ ||

ಏಕದಂತ ಉವಾಚ |
ವರಂ ವೃಣುತ ದೇವೇಶಾ ಮನುಯಶ್ಚ ಯಥೇಷ್ಟಿತಮ್ |
ದಾಸ್ಯಾಮಿ ತಂ ನ ಸನ್ದೇಹೋ ಯದ್ಯಪಿ ದುರ್ಲಭಂ ಭವೇತ್ || ೩೫ ||

ಭವತ್ಕೃತಂ ಮದೀಯಂ ತತ್ ಸ್ತೋತ್ರಂ ಸರ್ವಾರ್ಥದಂ ಭವೇತ್ |
ಪಠತೇ ಶ್ರುಣ್ವತೇ ದೇವಾ ನಾನಾಸಿದ್ಧಿಪ್ರದಂ ದ್ವಿಜಾಃ || ೩೬ ||

ಶತ್ರುನಾಶಕರಂ ಚೈವ ಸುಖಾನಂದಪ್ರದಾಯಕಮ್ |
ಪುತ್ರಪೌತ್ರಾದಿಕಂ ಸರ್ವಂ ಲಭತೇ ಪಾಠತೋ ನರಃ || ೩೭ ||

ಗೃತ್ವಮದ ಉವಾಚ |
ಏವಂ ತಸ್ಯ ವಚಃ ಶ್ರುತ್ವಾ ಹರ್ಷಯುಕ್ತಾಃ ಸುರರ್ಷಯಃ |
ಊಚುಸ್ತಮೇಕದಂತಂ ತೇ ಪ್ರಣಮ್ಯ ಭಕ್ತಿಭಾವತಃ || ೩೮ ||

ಸುರರ್ಷಯ ಊಚುಃ |
ಯದಿ ತುಷ್ಟೋಽಸಿ ಸರ್ವೇಶ ಏಕದಂತ ಮಹಾಪ್ರಭೋ |
ಯದಿ ದೇಯೋ ವರೋ ನಶ್ಚೇಜ್ಜಹಿ ದುಷ್ಟಂ ಮದಾಸುರಮ್ || ೩೯ ||

ಇತಿ ಶ್ರೀಮದ್ಗಲಪುರಾಣಾಂತರ್ಗತಂ ಸನಕಾದಿಕೃತಮೇಕದಂತಸ್ತೋತ್ರಂ ಸಮಾಪ್ತಮ್ |

Encoded by Karthik Chandan.P (kardan5380@yahoo.com)

and Amith K Nagaraj (amithkn@rediffmail.com)

Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated ॐoday

<http://sanskritdocuments.org>

Shatru Samharaka Ekadantha Stotram Lyrics in Kannada PDF

% File name : shatrusaMhaarakamekadantastotram.itx

% Location : doc_ganesha

% Author : Traditional

% Language : Sanskrit

% Subject : philosophy/hinduism/religion

% Transliterated by : Karthik Chandan.P (kardan5380 at yahoo.com) : Amith K Nagaraj)

% Proofread by : Ravin Bhalekar ravibhalekar at hotmail.com

% Description-comments : mudgalapurANa

% Latest update : September 17, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website